

വ്യക്തിപരമായ വിശദീകരണം

ഡോ. എം. കെ. മുനീർ: സർ, ഒരു അംഗത്തിന്റെ പ്രസംഗത്തിൽ എനിക്കെതിരെ അപകീർത്തിപ്പെടുത്തുന്ന രീതിയിലുള്ള ഒരു പരാമർശം നടത്തുകയുണ്ടായി. യാതൊരു വസ്തുതയുമില്ലാത്ത, അടിസ്ഥാനപരമായി ഒരു തെളിവുമില്ലാത്തൊരു കാര്യം എന്റെ പേരിൽ ഉന്നയിക്കുകയുണ്ടായി. അക്കാര്യം എഴുതിക്കൊടുക്കുകപോലും ചെയ്യാതെയാണ് ഇവിടെ ഉന്നയിച്ചത്. അത് രേഖകളിൽ ഉണ്ടാകരുതെന്നാണ് എനിക്ക് ആദ്യമായി സൂചിപ്പിക്കാനുള്ളത്. ഒരു കാര്യംകൂടി സൂചിപ്പിക്കാം. ഇവിടെ കുറച്ചുകാലമായി മലപ്പുറം ജില്ല.....

മി. സ്പീക്കർ: അതിലേക്ക് പോകരുത്, ഡിബേറ്റ് കഴിഞ്ഞു, നിങ്ങൾ ഇതിലേക്ക് വരൂ... അത് അങ്ങനെ പറ്റില്ല. നിങ്ങൾക്കുനേരെ ഉന്നയിച്ച ആരോപണം, ഇപ്പോൾ പറഞ്ഞ രണ്ട് ആളുകൾക്കെതിരെ

ഡോ. എം. കെ. മുനീർ: സർ, കൊടുവള്ളിയെക്കുറിച്ച് പറയാനാണ്. ഞാൻ പറഞ്ഞുകഴിഞ്ഞില്ല. എനിക്ക് അങ്ങനെ വിട്ടുപോകാൻ കഴിയില്ല.

XXXXXXXXXXXXXXXXXXXXX⁺

⁺ ബഹുമാനപ്പെട്ട സഭാധ്യക്ഷന്റെ ഉത്തരവിൻപ്രകാരം രേഖയിൽനിന്ന് നീക്കം ചെയ്തു. (ഫയൽ നം. 17326/ഇ.ബി/2024/ലെ.ജി.)

മി. സ്പീക്കർ: ആ രീതിയിലേയ്ക്ക് പോകണ്ട. ഒരു കമ്മ്യൂണലായി കൊണ്ടുപോകണ്ട, അത് ശരിയല്ല. അങ്ങ് പറഞ്ഞൊള.

ഡോ. എം. കെ. മുനീർ: സർ, അബൂലൈസിനെ ശ്രീ. പി. ടി. എ. റഹീം സാഹിബിന് അറിയുമല്ലോ? അദ്ദേഹത്തിന്റെ പേരിൽ ഇതുപോലെ കള്ളക്കേസുകളെടുത്തു, അവസാനം അദ്ദേഹം കോടതിയിൽപോയി. അദ്ദേഹത്തെ പ്രിവന്റീവ് അറസ്റ്റ് ചെയ്തിരുന്നു. കോടതിയിൽനിന്ന് അദ്ദേഹത്തിന് വിധിവന്നതിനുശേഷം അവിടത്തെ റൂറൽ എസ്.പി. ഇറക്കിയ നോട്ടീസാണ് “ He has been discharged by the Hon’ ble High Court of Kerala vide order W.P(Crl) No.479/2018 (s) on 12-4-2019. At present no criminal cases or warrants are pending against him in Kozhikode Rural District” . ഒരു നിരപരാധി, അദ്ദേഹത്തെ കോടതി വെറുതെ വിട്ടിട്ട് ആ പേര് ഇവിടെ പറഞ്ഞുകൊണ്ട് വീണ്ടും അദ്ദേഹത്തെ കുറ്റവാളിയായി ആരോപിക്കുന്നുണ്ടെങ്കിൽ അത് ദുരുദ്ദേശ്യപരമല്ലേ?

മി. സ്പീക്കർ: അതിലേയ്ക്ക് ബഹുമാനപ്പെട്ട അംഗത്തെപ്പോലുള്ളവർ പോകരുത്. ഇതൊരു പ്രധാനപ്പെട്ട ഘോരാണ്. ഏതും ആ നിലയിൽ കൊണ്ടുപോകുന്നത് ശരിയല്ല.

ഡോ. എം. കെ. മുനീർ: സർ, എന്താണ് പറയുന്നതെന്ന് എനിക്ക് മനസ്സിലാകുന്നില്ല.

മി. സ്പീക്കർ: എല്ലാം ഒരേ ആകിളിലേയ്ക്ക് കൊണ്ടുപോകാൻ ശ്രമിക്കരുത്. അത് അവസാനിപ്പിക്കണം.

ഡോ. എം. കെ. മുനീർ: സർ, എനിക്കെതിരെ എന്തും പറയാമോ; "ഞങ്ങളൊന്നും കള്ളക്കടത്ത് നടത്തുന്നവരല്ല, നേരെ കടത്തുന്നവരാണ്."

എന്ന് എന്റെ പിതാവ് പറഞ്ഞിട്ടുണ്ട്; അതുതന്നെയാണ് ശ്രീ. ജോയിയോട് എനിക്കും പറയാനുള്ളത്. ഞാൻ ബിസ്കറ്റ് കടത്തിയിട്ടുണ്ട്, ഞാൻ കഴിച്ചിട്ടുമുണ്ട്.

അത് മേരി ബിസ്കറ്റാണെന്നുമാത്രമേയുള്ളൂ. അതുകൊണ്ട് ഇതുപോലെയുള്ള അപരാധങ്ങൾ പറയുന്നതിനുമുമ്പ് ഇത് ആരെപ്പറ്റിയാണ് പറയുന്നതെന്നും

പാവപ്പെട്ട കുറെയാളുകൾ അവിടെപ്പോയി ജോലികിട്ടാതെ വരുമ്പോൾ..., അവർക്ക് താമസിക്കാനുള്ള സൗകര്യം ഞാൻ ചെയ്തുകൊടുക്കണമെന്ന്

പറഞ്ഞു..., അവർക്ക് ജോലി കിട്ടുന്നുണ്ട്. അതിൽ സഖാക്കളും എല്ലാവരുമുണ്ട്. അത് രജിസ്റ്റർ ചെയ്ത് വെച്ചിട്ടുണ്ട്. രജിസ്റ്റർ ചെയ്തിട്ട് ക്യാരിയറെ വിടുന്ന ലോകത്തിലെ ആദ്യത്തെ എം.എൽ.എ. ഞാനായിരിക്കും.

മി. സ്പീക്കർ: പ്ലീസ്....പ്ലീസ്... പോയിന്റ് കൺവേ ചെയ്തുകഴിഞ്ഞു.

ഡോ. എം. കെ. മുനീർ: സർ, ഇത്തരം കാര്യങ്ങൾ പറയുന്നതിനുമുമ്പ് വസ്തുനിഷ്ഠമായി അത് എന്തിനാണെന്നായിരിക്കണം... ഇവരുടെ പേരിലൊന്നും ഒരു എഫ്.ഐ.ആർ.-ഉം പോലീസ് കേസുമില്ല. പോലീസ് കേസും എഫ്.ഐ.ആർ.-ഉം ഇല്ലാത്ത ആളുകളുടെ പേരിൽ എനിക്ക് എം.എൽ.എ. എന്നുള്ള നിലയ്ക്ക് ബന്ധപ്പെടാൻ പാടില്ലെന്ന് പറയുന്നത്, അത്യധികം ഗുരുതരമായിട്ടുള്ള ആരോപണമായി ഞാൻ കാണുകയാണ്.

മി. സ്പീക്കർ: അക്കാര്യം പരിശോധിക്കാം.

ശ്രീ. വി. ജോയി: എനിക്ക് ഒരു കാര്യം സൂചിപ്പിക്കാനുണ്ട്.

മി. സ്പീക്കർ: ഇത് ഡിബേറ്റ്സല്ല. ശ്രീ. കടകംപള്ളി സുരേന്ദ്രനാണ് മൈക്ക് അനുവദിച്ചിരിക്കുന്നത്.

ശ്രീ. കടകംപള്ളി സുരേന്ദ്രൻ: സർ, പ്രതിപക്ഷ നേതാവിനെതിരെ വന്ന

ആക്ഷേപമെന്ന് പറയുന്നത്, ഗോശ്വാർക്കരുടെ ചിത്രത്തിനുമുന്നിൽ നമസ്കരിച്ചനിൽക്കുന്ന ഒരു ചിത്രം ഉയർത്തിക്കാണിച്ചുകൊണ്ടാണ് ആർ.എസ്.എസ്...അങ്ങനെ പറഞ്ഞത്. അതിന് അദ്ദേഹം മറുപടി പറഞ്ഞപ്പോൾ....., തിരുവനന്തപുരത്ത് എല്ലാ രാഷ്ട്രീയക്കാരും എല്ലാ ബഹുജന സംഘടനകളുംകൂടി ചേർന്ന് നടത്തുന്ന മഹത്തായിട്ടുള്ള ഉത്സവമാണ് ഗണേശോത്സവം. ആ ഗണേശോത്സവം ഉദ്ഘാടനം ചെയ്യാൻ ഞാൻ പോയതുമായി താരതമ്യപ്പെടുത്താൻ ശ്രമിച്ചത് അപഹാസ്യമായിപ്പോയെന്ന ഞാൻ പറയുന്നുള്ളൂ.

മി. സ്പീക്കർ: പോയിന്റ് ക്ലിയർ

നിയമം, വ്യവസായം, കയർ വകുപ്പുമന്ത്രി (ശ്രീ. പി. രാജീവ്): സർ, ബഹുമാന്യനായ അംഗം ഡോ. എം. കെ. മുനീറിനെ സംബന്ധിച്ച് വന്നിട്ടുള്ള കാര്യങ്ങൾ വിശദീകരിക്കാനുള്ള അവകാശം അദ്ദേഹത്തിനുണ്ട്. എന്നാൽ അതിൽ പറഞ്ഞൊരു പരാമർശം അത് വലിയ അപകടത്തിലേയ്ക്കെത്തുന്നതാണ്. ഒരു പ്രതിയുടെ പേരിൽ പറയുന്നത് ആ

പേര് ഒരു പ്രത്യേക മതവുമായി ബന്ധപ്പെടുത്തി അതിനൊരു വർഗ്ഗീയ
ധ്രുവീകരണത്തിന് നിയമസഭയെ വേദിവാക്കിയത് വലിയ അപകടമാണ്. അത്
അങ്ങ് പരിശോധിച്ച് ആവശ്യമായ മാറ്റംവരുത്തണം.

പ്രതിപക്ഷ നേതാവ് (ശ്രീ. വി. ഡി. സതീശൻ): സർ....(മൈക്ക്
ഓഫ്)....

മി. സ്റ്റീക്കർ: ഒരു മിനിട്ട്. അദ്ദേഹത്തിന്റെ സംസാരം ആ രീതിയിലാണ്
പോയത്. അദ്ദേഹത്തിന്റെ ചർച്ച ആദ്യം പോയത് അങ്ങനെയാണ്. ചെയർ
ഇടപെട്ടപ്പോഴാണ് അദ്ദേഹം മാറ്റിയത്.

ശ്രീ. വി. ഡി. സതീശൻ: സർ, ശ്രീ. വി. ജോയി ഗുരുതരമായ
ആരോപണമാണ് ഉന്നയിച്ചത്. ബഹുമാനപ്പെട്ട അംഗം ശ്രീ. വി. ജോയി ഡോ.
എം. കെ. മുനീറിന്റെ പേരെടുത്ത് പരാമർശിച്ചു..... രണ്ടുപേരുടെ പേര്
ആദ്യമായി ഇവിടെ പറഞ്ഞത് ആരാണ്; നിങ്ങളുടെ അംഗം. അവർ ഒരു
കേസ്സിലും പ്രതിയല്ലെന്ന് അദ്ദേഹം പറഞ്ഞു. അവരുടെ പേരെടുത്ത് പറഞ്ഞു.
അത് എങ്ങനെയാണ് വർഗ്ഗീയതയുണ്ടാക്കാൻ നോക്കുന്നത്.....

മി. സ്റ്റീക്കർ: അതിലല്ല തർക്കം.... അതിൽ തർക്കമില്ല.....

ശ്രീ. പി. രാജീവ്: സർ, അങ്ങ് മുഴുവൻ കേട്ടില്ല. ആ ഭാഗം തെറ്റില്ല.

പക്ഷെ അതിനിടയിൽ അദ്ദേഹം നടത്തിയൊരു വാചകം അദ്ദേഹംത്തന്നെ ശ്രദ്ധിച്ചാൽ മതി. അങ്ങ് എന്തിനാണ് വെറുതെ അറിയാത്ത കാര്യത്തെക്കുറിച്ച് വാദിക്കുന്നത്? വേണമെങ്കിൽ സഭാരേഖ പരിശോധിച്ച് നോക്കൂ. ബഹുമാനപ്പെട്ട ചെയറും കേട്ടിട്ടുണ്ടല്ലോ; 'മലപ്പുറത്തുപോലെ ആ പരാമർശം ഒരു മതത്തിന് എതിരാണ്. അത് കൊടുവള്ളിയിലും അതേ രൂപത്തിൽ കൊണ്ടുവരാൻ ശ്രമിക്കുന്നു' എന്ന് അങ്ങയെപ്പോലെയുള്ള ഒരാൾ പറയാൻ പാടില്ലാത്തതായിരുന്നു. അതിന് നിയമസഭയെ വേദിയാക്കാൻ പാടില്ലായിരുന്നു. അത് ബഹുമാനപ്പെട്ട പ്രതിപക്ഷ ഉപനേതാവ് ശ്രദ്ധിച്ചിട്ടുണ്ടാകും. ആ പരാമർശങ്ങൾ ശരിയായ രൂപത്തിലുള്ളതല്ല. അങ്ങ് പരിശോധിച്ച് ആവശ്യമായ മാറ്റങ്ങൾ വരുത്തണം.

മി. സ്പീക്കർ: അത് പരിശോധിക്കാം. അതിൽ ചെയറിന് ഒരഭിപ്രായമുണ്ട്.

നിയമസഭയ്ക്കകത്ത് പ്രയോഗിക്കുമ്പോൾ ഒരു പ്രത്യേക രീതിയിലേക്ക് പോകുന്നത് ശരിയല്ല. ആ രീതിയിലേക്ക് വന്നത് ശരിയായില്ല.

ഡോ. എം. കെ. മുനീർ: സർ, അവിടെ ഇങ്ങനെയൊരു ശ്രമങ്ങൾ

നടക്കുന്നുണ്ടെന്നത് ഗൗരവമായി അങ്ങ് കാണണ്ടേ; അങ്ങനെ അവിടെ
ധ്രുവീകരണം ഉണ്ടാക്കരുത്. ഞാൻ പറയുന്നത് അവിടെ ഹിന്ദു, മുസ്ലീം, ക്രിസ്ത്യൻ
എന്നുപറഞ്ഞാൽ വ്യത്യസ്തമില്ലാത്ത സ്ഥലമാണ്. അതിനെ വേർതിരിച്ച്
ചിത്രീകരിക്കാൻ ശ്രമിക്കരുത്.

മി. സ്പീക്കർ: പോയിന്റ് ക്ലിയർ.....

ഡോ. എം. കെ. മുനീർ: സർ, അതുകൊണ്ട് ഇനി മുതൽ

ശ്രീ. വി. ജോയിയാണ് ശ്രദ്ധിക്കേണ്ടത്.

മി. സ്പീക്കർ: ശ്രീ. വി. ജോയി ആ രീതിയിലൊന്നും പറഞ്ഞിട്ടില്ല. രണ്ട്

പേരുകൾ മാത്രമേ പറഞ്ഞിട്ടുള്ളൂ.

ഡോ. എം. കെ. മുനീർ: സർ, ആ രണ്ട് പേരുടെ പേരിൽ കേസ്സില്ല. ആ

രണ്ട് പേരുടെ പേര് തന്നെ പറയാൻ കാരണമെന്താണ്?

മി. സ്പീക്കർ: അത് നിങ്ങൾ പറഞ്ഞല്ലോ; അതിന് നിങ്ങൾ ക്ലിയർ ചെയ്തു.

അബൂലൈസിന്റെ കാര്യം ക്ലിയർ ചെയ്തു.

ഡോ. എം. കെ. മുനീർ: സർ, കേസ്സിലാത്ത രണ്ട് പേരുടെ പേര്

എന്തിന് മെൻഷൻ ചെയ്തു;

മി. സ്പീക്കർ: അത് സഭാ രേഖയിൽനിന്നും നീക്കം ചെയ്യാമെന്ന് പറഞ്ഞു.

ക്രമവിരുദ്ധമായ ഒരു കാര്യവും രേഖയിലുണ്ടാകില്ല.